

कापूस, सोयाबीन, भात, तूर व हरभरा पिकांवरील
कीडरोगांच्या व्यवस्थापनासाठी सर्वेक्षण व सल्ला प्रकल्प
(क्रॉपसॅप) सन २०१४-१५ मध्ये राबविण्याकरिता
प्रशासकीय व वित्तीय मान्यता देणेबाबत

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: किरोनि- १६१४/ प्र.क्र. १४८ / ४अ

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई- ४०० ०३२

तारीख: ०८ जुलै, २०१४

वाचा:-

- १) शासन निर्णय क्र. किरोनि-१६१३/ प्र.क्र.१०७/४अ, दि.२१ जून, २०१३ व २९ मार्च, २०१४
- २) शुध्दीपत्रक क्र. किरोनि-१६१३/ प्र.क्र.१०७/४अ, दि.०३ जुलै, २०१३
- ३) शासन निर्णय, कृषी व पदुम विभाग, क्र.लेखानु-२०१४/प्र.क्र.(३४/१४)/२अ, दि.०९/४/२०१४
- ४) वित्त विभागाचे परिपत्रक क्र. अर्थसं-२०१४/प्र.क्र.६६/अर्थसंकल्प-३, दि.१७ एप्रिल, २०१४
- ५) कृषी आयुक्तालयाचे पत्र क्र. विप्र-७/क्रॉपसॅप१४-१५/प्र.क्र.५/४४०/१४, दि. २७ मे, २०१४

प्रस्तावना

महाराष्ट्र राज्यात गेल्या काही वर्षांतील पावसाची अनियमितता, त्यामध्ये पडणारा खंड आणि त्यानुसार हवेत होणारे चढउतार, यामुळे पिकांवरील कीड आणि रोगांच्या वाढीकरिता अचानक निर्माण झालेल्या विशिष्ट अनुकूल परिस्थितीमुळे अचानक मोठ्या प्रमाणात कीड रोगांचा प्रादुर्भाव दिसून येत आहे. मागील काही वर्षांत प्रामुख्याने सोयाबीन पिकावर पाने खाणाऱ्या अळीचा, विदर्भ आणि मराठवाडा विभागामध्ये प्रादुर्भाव होऊन शेतकऱ्यांचे मोठ्या प्रमाणात नुकसान झाले आहे.

कापूस व सोयाबीन ही नगदी पिके, भात हे तृणधान्यवर्गीय पिक तसेच तूर व हरभरा ही कडधान्यवर्गीय पिके शेतकऱ्यांसाठी आर्थिक दृष्टीने महत्वाची आहेत. सदर पिकांवर उद्धवणाऱ्या किडरोगांच्या प्रादुर्भावामुळे उत्पादनात घट होऊन शेतकऱ्यांचे आर्थिक नुकसान होते. हे नुकसान टाळता यावे, यासाठी कृषी विभागामार्फत " कापूस, सोयाबीन, भात, तूर व हरभरा पिकांवरील कीडरोगांच्या व्यवस्थापनासाठी सर्वेक्षण व सल्ला प्रकल्प (क्रॉपसॅप)" आखण्यात आला असून, त्याद्वारे शेतकऱ्यांना कीड रोगाविषयी सर्वेक्षणाच्या आधारे करावयाच्या पिकसंरक्षण उपाययोजना याबाबतचे संदेश देणे, शेतकऱ्यांमध्ये कीडरोगांची ओळख निर्माण करणे, त्यांना प्रशिक्षित करून

कीडरोगाचे वेळीच व्यवस्थापन करणे, कीडरोगांच्या प्रादुर्भावाबाबत जागरूकता निर्माण करणे व पुढील संभाव्य नुकसान टाळून उत्पादनात वाढ करणे, इ. उपाययोजना करण्यात येतात.

सदर योजना सन २००९-१० पासून राष्ट्रीय कृषी विकास योजनेमधून राबविण्यात येत होती. ही योजना सन २०१३-१४ पासून राज्य योजना म्हणून राबविण्याचे राज्य शासनाने निश्चित केले असून, सन २०१३-१४ मध्ये संदर्भाधीन अ.क्र. १ व २ च्या शासन निर्णयान्वये सदर योजना राज्यात राबविण्यात आली आहे.

सदर योजनेंतर्गत सन २०१४-१५ या वर्षासाठी ₹१२.०० कोटी निधीची अर्थसंकल्पित तरतूद केली आहे. सदर निधीपैकी वित्त विभागाने संदर्भाधीन अ.क्र.४ च्या शासन परिपत्रकान्वये लेखानुदानाने ₹३३४.८५ लाख निधी अर्थसंकल्पित वितरण प्रणालीवर उपलब्ध करून दिला आहे. सदर प्रकल्पांतर्गत सन २०१४-१५ मध्ये अर्थसंकल्पित तरतूद असलेल्या ₹१२००.०० लाख (अक्षरी बारा कोटी फक्त) निधीच्या कार्यक्रमास प्रशासकीय मान्यता व लेखानुदानाने अर्थसंकल्पित वितरण प्रणालीवर उपलब्ध करून दिलेला ₹३३४.८५ लाख (अक्षरी तीन कोटी चौतीस लाख पंच्याऐशी हजार फक्त) निधीच्या कार्यक्रमास वित्तीय मान्यता, त्याचप्रमाणे सन २०१३-१४ मध्ये सदर प्रकल्पांतर्गत सहभागी असलेल्या संस्थांना वितरित केलेल्या निधीपैकी शिल्लक असलेला ₹२७.१७ लाख निधी सन २०१४-१५ मध्ये खर्च करण्यास शासनाची मान्यता देण्याची बाब शासनाच्या विचाराधीन होती.

शासन निर्णय

६) राज्यातील ३३ जिल्ह्यांमध्ये कापूस, सोयाबीन, भात व तूर पिकावरील व २९ जिल्ह्यांमध्ये हरभरा या पिकावरील कीड रोगांच्या व्यवस्थापनासाठी, राष्ट्रीय एकात्मिक कीड व्यवस्थापन केंद्र (भारतीय कृषी संशोधन परिषद), नवी दिल्ली, केंद्रीय एकात्मिक कीड व्यवस्थापन केंद्र, नागपूर, महात्मा फुले कृषि विद्यापीठ (MPKV), राहुरी, जिल्हा-अहमदनगर, डॉ. पंजाबराव देशमुख कृषि विद्यापीठ, (PDKV), अकोला, डॉ. बाळासाहेब सावंत कोकण कृषि विद्यापीठ (BSKVV), दापोली, जिल्हा- रत्नागिरी, मराठवाडा कृषि विद्यापीठ, (MAU) परभणी कृषि विद्यापीठ, कृषी विभाग, सोयाबीन संशोधन संचालनालय, इंदोर, केंद्रीय कापूस संशोधन केंद्र, नागपूर, राष्ट्रीय कोरडवाहू शेती संशोधन संस्था (CRIDA), हैद्राबाद, केंद्रीय भात संशोधन संस्था (CRRI), कटक, ओरिसा; भारतीय कडधान्य संशोधन संस्था, (IIPR), कानपूर, उत्तरप्रदेश; राष्ट्रीय वनस्पती आरोग्य व्यवस्थापन संस्था, (NIPHM), हैद्राबाद, आंध्रप्रदेश यांच्या सहभागाने सन २०१४-१५ या आर्थिक वर्षामध्ये " कापूस, सोयाबीन, भात, तूर व हरभरा पिकावरील कीडरोगाच्या व्यवस्थापनासाठी सर्वेक्षण व सल्ला प्रकल्प (क्रॉपसॅप) " राबविण्याकरिता, सदर प्रकल्पांतर्गत सन २०१४-१५ मध्ये अर्थसंकल्पित तरतूद असलेल्या ₹१२००.०० लाख (अक्षरी बारा कोटी फक्त) निधीच्या कार्यक्रमास प्रशासकीय मान्यता व लेखानुदानाने

अर्थसंकल्पिय वितरण प्रणालीवर उपलब्ध करून दिलेल्या ₹३३४.८५ लाख (अक्षरी तीन कोटी चौतीस लाख पंच्याऐशी हजार फक्त) निधीच्या कार्यक्रमास वित्तीय मान्यता देण्यात येत आहे.

७) त्याचप्रमाणे सन २०१३-१४ मध्ये सदर प्रकल्पांतर्गत सहभागी असलेल्या संस्थांना वितरित केलेल्या निधीपैकी शिल्लक असलेला ₹२७.१७ लाख निधी सन २०१४-१५ मध्ये या प्रकल्पांतर्गत खर्च करण्यास शासनाची मान्यता देण्यात येत आहे.

८) सदर योजनेंतर्गत लेखानुदानाने अर्थसंकल्पिय वितरण प्रणालीवर उपलब्ध करून दिलेला ₹३३४.८५ लाख (अक्षरी तीन कोटी चौतीस लाख पंच्याऐशी हजार फक्त) निधी, पुढील लेखाशिर्षाखाली खर्ची टाकण्यात यावा व सन २०१४-१५ च्या मंजूर तरतूदीतून भागविण्यात यावा.

लेखाशिर्ष :-

मागणी क्र. डी-३

२४०१, पीक संवर्धन,

१०२ - अन्नधान्य पिके,

(००) (३०) पिकावरील किडरोग सर्वेक्षण व सल्ला प्रकल्प

(२४०१ ९२४२) राज्य योजना

३३- अर्थसहाय्य

९) या योजनेची अंमलबजावणी संचालक (विस्तार व प्रशिक्षण), कृषी आयुक्तालय, महाराष्ट्र राज्य, पुणे यांचेकडून करण्यात येईल. तसेच सदर योजनेंतर्गत मंजूर केलेला निधी खर्च करण्यास संचालक (विस्तार व प्रशिक्षण), कृषी आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत असून, सदर निधीचे संबंधितांना वितरण करणे, सदर योजना प्रभावीपणे राबविण्यासाठी संबंधित क्षेत्रिय कार्यालयांना मार्गदर्शक सूचना वितरित करणे, यासाठी त्यांना प्राधिकृत करण्यात येत आहे. सदर मार्गदर्शक सूचना निर्गमित करताना पुढील बाबींचा प्रामुख्याने समावेश करण्यात यावा :-

अ) नोंदणीकृत मनुष्यबळ सेवा पुरवठा करणाऱ्या संस्थेमार्फत नियुक्त करण्यात आलेल्या कर्मचाऱ्यासोबत पत्रव्यवहार करताना, क्षेत्रिय अधिकाऱ्यांनी थेट कर्मचाऱ्यांशी पत्रव्यवहार न करता संस्थेमार्फत करावा.

ब) कामाचा अनुभव किंवा उल्लेखनिय काम केल्याबाबतचे प्रशस्तीपत्रक थेट कर्मचाऱ्यांला देण्यात येऊ नये.

१०) सदरहू प्रकल्प, विभागातील सर्व स्तरातील उपलब्ध कृषी अधिकारी व कृषी सहाय्यक यांच्याकडून राबविण्यात यावा. सदरहू कार्यक्रम आपला आहे, अशी जाणीव कृषी आयुक्तालयातील तसेच विभागातील अधिकारी व कर्मचारी यांनी ठेवून, अगदी अत्यावश्यक परिस्थितीतच बाह्य संस्थांमधील कर्मचाऱ्यांची मदत

घेण्यात यावी. बाह्य संस्थेतील कर्मचाऱ्यांची मदत घेतली असल्यास, विभागातील अधिकारी व कर्मचारी यांनी आपापसात योग्य तो समन्वय ठेवून योजना प्रभावीपणे राबवावी. सदर प्रकल्पासाठी अत्यावश्यक स्थितीत बाहेरील संस्थाकडून मनुष्यबळ उपलब्ध करून घ्यावे लागल्यास, संबंधित संस्था नोंदणीकृत असणे आवश्यक असून, संबंधित संस्थेशी करावयाच्या कराराबाबत व निविदा प्रक्रियेतील शर्ती व अटीस शासनाची मान्यता देण्यात येत आहे. यापुढे असा कोणताही कार्यक्रम पूर्णतः बाहेरील कर्मचाऱ्यांकडून राबविण्यास परवानगी मिळणार नाही, याची कृपया नोंद घ्यावी.

११) सदर प्रकल्प, योजनेसंबंधीच्या शासनाच्या मार्गदर्शक सूचनांनुसार राबविण्यात यावा. या योजनेकरिता उपलब्ध करून देण्यात आलेल्या निधीच्या विनियोगाबाबतचे उपयोगिता प्रमाणपत्र संचालक (विस्तार व प्रशिक्षण), कृषी आयुक्तालय, महाराष्ट्र राज्य, पुणे यांच्या स्वाक्षरीने शासनास सादर करावे.

१२) सदर शासन निर्णय वित्त विभागाचे शासन परिपत्रक क्र. अर्थसं-२०१४/प्र.क्र.६६/अर्थसंकल्प-३, दि.१७ एप्रिल, २०१४ अन्वये प्रशासकीय विभागाना दिलेल्या वित्तीय अधिकारानुसार व मा. अपर मुख्य सचिव (कृषी व पणन) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०८१६११२६५२०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग वि. जाधव)

उप सचिव, महाराष्ट्र शासन

प्रत,

१. आयुक्त (कृषी), महाराष्ट्र राज्य, पुणे (५ प्रती),
२. कुलगुरु, डॉ. पंजाबराव देशमुख कृषी विद्यापीठ, अकोला
३. कुलगुरु, मराठवाडा कृषी विद्यापीठ, परभणी
४. कुलगुरु, महात्मा फुले कृषी विद्यापीठ, राहूरी, अहमदनगर
५. कुलगुरु, डॉ. बाळासाहेब सावंत कोकण कृषी विद्यापीठ, दापोली
६. सर्व सन्माननीय विधीमंडळ सदस्य

७. महालेखापाल (लेखा परिक्षा/ लेखा व अनुज्ञेयता), महाराष्ट्र १/२, मुंबई / नागपूर
८. महासंचालक, माहिती व जनसंपर्क संचलनालय, मुंबई
९. संचालक (विस्तार व प्रशिक्षण), कृषी आयुक्तालय, महाराष्ट्र राज्य, पुणे
१०. संचालक, राष्ट्रीय एकात्मिक कीड व्यवस्थापन केंद्र (भारतीय कृषी संशोधन परिषद), नवी दिल्ली
११. संचालक, केंद्रीय एकात्मिक कीड व्यवस्थापन केंद्र, नागपूर,
१२. संचालक, सोयाबीन संशोधन संचालनालय, इंदोर,
१३. संचालक, केंद्रीय कापूस संशोधन केंद्र , नागपूर,
१४. संचालक, राष्ट्रीय कोरडवाहू शेती संशोधन संस्था (CRIDA), हैद्राबाद
१५. सर्व संचालक /सहसंचालक, कृषी आयुक्तालय, महाराष्ट्र राज्य, पुणे
१६. विभागीय आयुक्त (सर्व)
१७. विभागीय कृषी सहसंचालक (सर्व)
१८. जिल्हाधिकारी (मुंबई व मुंबई उपनगर हे जिल्हे वगळून सर्व)
१९. जिल्हा कोषागार अधिकारी (सर्व)
२०. जिल्हा अधिक्षक कृषी अधिकारी (सर्व)
२१. वित्त विभाग, (व्यय-१ / अर्थसंकल्प-१३), मंत्रालय, मुंबई-३२
२२. सर्व सहसचिव /उपसचिव / अवर सचिव / कार्यासन अधिकारी, कृषी विभाग (कृषी)
२३. मा.राज्यमंत्री यांचे खाजगी सचिव
२४. मा. मंत्री यांचे खाजगी सचिव
२५. निवड नस्ती (कार्यासन ४ अ)